

مشینوں پر زکوٰۃ

ماہنامہ بیانات شماره جمادی الثانی ۱۳۹۴ھ میں زیر عنوان "مشینوں اور فیکٹریوں کی زکوٰۃ" ایک عربی عبارت بغیر ترجمہ شائع ہوئی ہے جو محترم ڈاکٹر سید محمد یوسف صاحب نے کو الپور سے بیانات کو بغرض اشاعت بھیجی ہے۔ شروع میں لکھا ہے کہ یہ عبارت جناب یوسف القرضاوی صاحب کی کتاب فقہ الزکوٰۃ سے لی گئی ہے۔

مقصود اس عبارت کو بھیجنا اور شائع کرنے کا یہ ہے کہ قارئین بیانات کو یہ معلوم ہو جائے کہ موجودہ دور کے ایک نامور فقہیہ جناب یوسف القرضاوی صاحب کی رائے میں یہ ہے کہ کارخانوں کے مشینوں پر زکوٰۃ واجب نہیں ہوتی، اور یہ کہ جن دلائل کی بنیاد پر یہ موقف کی یہ رائے ہے وہ ان کی اس عربی عبارت میں مذکور ہیں۔

جیسا کہ قارئین بیانات کو معلوم ہے کہ مجھے اس مسئلہ سے دلچسپی ہے اور میں اس کے متعلق اپنے علم و فہم کے مطابق کافی لکھ چکا ہوں، اس سلسلہ کے میرے دو مضمون بیانات میں شائع ہو کر قارئین بیانات کی نظر سے گذر چکے ہیں اور تیسرا جو اسی سلسلہ کی ایک خاص کر ہی تھا۔ بیانات کی بجائے ماہنامہ النور شماره مارچ ۱۹۷۷ء میں شائع ہوا جو شاہ ولی اللہ کاظمی حیدرآباد سندھ کی طرف سے نکلتا ہے۔ میں نے اس مسئلہ کے متعلق اب تک جو کچھ لکھا، سو چاہا سمجھا ہے۔ اس کی بنا پر میری ناپید رائے یہ ہے کہ کارخانوں اور خاص طرح کی کرائے پر چلائی جانے والی کمرشل بلڈنگوں کے سرمائے پر اسی طرح زکوٰۃ واجب ہوتی ہے۔ جس طرح دوسرے کسی تجارتی سرمائے پر عائد ہوتی ہے۔ اور ان دلائل کی بنیاد پر میری یہ رائے ہے۔ میں ان کو اپنے مضامین میں پیش کر چکا ہوں۔ اسی طرح میں ان دلائل پر بھی بحث کر چکا ہوں جو اہل حضرات کی طرف سے اب تک سامنے آئے ہیں۔ جن کی رائے یہ ہے کہ مذکورہ سرمائے پر زکوٰۃ واجب نہیں ہوتی۔

اور پھر جیسا کہ میں پہلے بھی عرض کر چکا ہوں، میرا مقصد تحقیق حق ہے۔ لہذا جس وقت بھی جس کی طرف سے بھی میرے سامنے کوئی ایسی دلیل آئے گی جس سے میری رائے کا غلط اور دوسرے حضرات کی رائے کا صحیح ہونا ثابت ہوتا ہوگا۔ میں اپنی رائے سے رجوع کا اعلان کر دوں گا۔

محترم یوسف القرضاوی صاحب نے اس عبارت میں جو دلائل پیش فرمائے ہیں۔ بغور پڑھنے کے بعد اندازہ ہوا کہ ان کا تعلق فقہی اصولوں سے کم اور دقتی مصالح سے زیادہ ہے اور عقلی و منطقی طور پر اتنے کمزور ہیں کہ ان پر اعتماد نہیں کیا جاسکتا، فریق بحث ہونے کی حیثیت سے ضروری معلوم ہوا کہ ان دلائل پر کچھ اظہار خیال کیا جائے اور بتلایا جائے کہ ان دلائل میں کہاں اور کیا قسم اور صنف ہے۔ اور کیوں قابل اعتماد نہیں۔۔۔۔۔

پہلی دلیل کا حاصل یہ ہے کہ زکوٰۃ پر نہ عرصہ تجارت پر واجب ہوتی ہے اور عرصہ تجارت کی تعریف ہے: *حَلَّاهُ مَا يَأْتِيهِ مِنَ الْبَيْعِ وَبِئْسَ مَا يَأْتِيهِ مِنَ الْبَيْعِ*۔ وہ تمام چیزیں جو نفع کی غرض سے بیچنے کے لئے تیار کی گئی ہوں۔

اور ظاہر ہے کہ کارخانے میں لگی ہوئی مشینیں اور کرائے پر چلائی جانے والی عمارتیں بیچنے اور فروخت کرنے کے لئے نہیں ہوتیں۔ لہذا وہ عرصہ تجارت کی مذکورہ تعریف میں نہیں آتیں، حسب عرصہ تجارت کی تعریف میں نہیں آتیں تو پھر ان پر زکوٰۃ بھی واجب نہیں ہوتی۔

اس پہلی دلیل میں جو کمزوری اور خرابی ہے وہ یہ کہ اس کی بنیاد عرصہ تجارت کی اس تعریف پر قائم ہے۔ وہ صحیح نہیں کیونکہ اس تعریف میں تجارت کو بیع کے ہم معنی قرار دیا گیا ہے۔ کیونکہ بیع خاص اور تجارت عام ہے۔ بیع کا اطلاق صرف اس معاشی معاملہ پر ہوتا ہے جس میں بصورت خرید و فروخت مال کا تبادلہ مال سے ہوتا ہے، بخلاف تجارت کے کہ اس کا اطلاق معاملہ بیع پر بھی ہوتا ہے۔ اور کاروبار کی ان دوسری شکلوں پر بھی ہوتا ہے۔ جن میں بیع کے ساتھ محنت کر کے نفع کمایا جاتا ہے۔ لہذا تجارت کا صحیح ترجمہ بزنس اور دھندا ہے۔ تجارت اور بزنس کے درمیان عام اور خاص کا بوزوق ہے۔ اس کا اظہار قرآن حکیم کی بعض آیات سے بھی ہوتا ہے۔ جیسے یہ آیت: *وَجَالِبٌ لَا يَتَذَكَّرُ فِيهَا مِثْمُومٌ وَلَا يُجَادِلُ فِيهَا بِمِثْمُومٍ وَلَا بِغَيْرِهَا*۔ وہ ایسے لوگ ہیں جنہیں تجارت اللہ کے ذکر اور نماز سے غافل کرتی ہے اور نہ بیع، اس آیت میں تجارت معطوف علیہ اور بیع معطوف ہے۔ اور چونکہ معطوف اور معطوف علیہ کے درمیان معادلت کا پایا جانا ضروری ہوتا ہے۔ لہذا اس آیت کی تفسیر میں مفسرین حضرات نے لکھا ہے کہ یہاں وہ تجارت عام و خاص کی ہے، تفسیر قطبی الجامع لاحکام القرآن میں اس آیت کے شان نزول کے متعلق ایک روایت بیان کی گئی ہے وہ یہ کہ:

راتے رحلین کا کافی عہد النبی صلوات اللہ
 علیہ وسلم احدثا بیاعاً فاذا سح النداء
 باصلاۃ فان کان الیزان بیدہ طرحہ و
 ولا یضعہ وضعاً وان کان بالارض لہ
 یرفعہ وکان الآخر قینا یعمل السیدون
 للتجارۃ فکان اذا کان من مطرقۃ علی
 السندان البقاء ووضوۃ وان کان قد
 روضہ انما ہا من وراء ظہرہ اذا سح الاذان
 فانزل اللہ تعالیٰ ہذا اثنا عامیہا وعلی
 کل من اتدی بھا من ۲۶۹ ج ۱۲ التفسیر القرطبی
 آیت ان کی مدح و تعریف میں نازل فرمائی اور
 برائے پیروی کرنا سے محنت اُلی مدح میں ۔

اس روایت سے یہ ظاہر ہوتا ہے کہ ایک کاریگر اور صنعت کار کمانے کی غرض سے جو پیشہ ورانہ
 محنت کرتا ہے اس پر بھی تجارت کا اطلاق ہوتا ہے۔ نہ تجارت اور بیع کو ہم شے قرار دینا غلط ہے۔
 تجارت نام اور بیع خاص ہے ان کی تفریح علامہ البرکۃ اجماعاً سے اپنی کتاب احکام القرآن میں لیت
 اَلَا اَنْ تَتَكُوْنَ تِجَارَةً عَنْ تَرَاضٍ مِنْكُمْ کی تفسیر کرتے ہوئے فرماتے ہیں: سکتے ہیں: مند خل فی
 قولہ تعالیٰ اَلَا اَنْ تَتَكُوْنَ تِجَارَةً عَنْ تَرَاضٍ مِنْكُمْ معقود البیاعات والاعارات والحصات المسترطۃ
 فیہا الاعراض۔ پھر کہے آگے نہایت وضاحت کے ساتھ لکھتے ہیں: "راتے اسم التجارۃ اعم من اسم البیع
 لان التجارۃ یتضم معقود الاعارات والحصات المعقودۃ علی الاعراض والبیاعات۔ ان عبارتوں سے
 صاف عیاں ہوتا ہے کہ علامہ جصاص کے نزدیک تجارت عام اور بیع خاص ہے۔

فقہ حنفی کی کتاب جامع الرموز میں تجارت کی تعریف ان الفاظ سے کی گئی ہے: "التجارۃ ہی التصرف
 فی المال بفتح" تجارت نام ہے نفع کے لئے مال میں تصرف کرنے کا، وہ العتبار میں تجارت کی ہو تعریف
 ہے اس کے الفاظ یہ ہیں: "عقد التجارۃ ہو کسب المال بالمال بعقد الشراء او اجارۃ او استقران"۔
 عقد تجارت نام ہے مال کے ذریعے مال کمانے کا عام ہے کہ وہ معاملہ بیع و شراء کے طریقے سے ہو یا اجارے
 کے طریقے سے یا استقران کے طریقے سے،

فقہ شافعی کی کتاب تحفۃ المحتاج میں تجارت کی تعریف یہ لکھی ہے۔ التجارۃ ہی تقلیب المال

بالنظر في هذه المطلب، المبدأ، ان في كلامه عبد الحميد المشرفاني سنے اپنے حاشیہ میں لکھا ہے کہ معنی الخراج
اسی المطلب اور ایسا ہی میں تجارت کی تعریف یہ ہے: "التجارة تعليب المالك بالعاوضة لغرض الربح"
اور پھر دونوں میں تطبیق دینے کے لئے فرمایا: "اذا المراد بالضروف فيه للبيع ونحوه من العاوضات"
تجارت کلام کی ان تعریفوں سنہ، صاف معلوم ہوتا ہے کہ وہ تجارت کو عام اور بیع کو خاص سمجھتے ہیں۔

کتاب لغت میں سنہ تاریخ لغویں میں تجارت کی تعریف بھی الفاظ سے کی گئی ہے وہ یہ کہ:
"التجارة تعليب المالك لغرض الربح" تجارت نام ہے نفع کی غرض سے مال میں الٹ پھیر کرنے کا
مفردات امام رباعیہ میں تجارت کی تعریف یوں الفاظ کی گئی ہے: "التجارة المضروف في رأس المالك
طلباً للربح" تجارت رأس المال میں اس تعریف اور رد و بدل کا نام ہے۔ جو نافع کی غرض سے ہو۔ واضح
رہے کہ بعض کتابوں میں تجارت کی تعریف، "مبادلة المالك بالمال" سے جو کلمی گئی ہے وہ تجارت کی ایک
شہہ اور معروف قسم کی تعریف ہے جس کا دوسرا نام بیع ہے کثیر الاستعمال اور سنہ کی دہ سے جب تجارت
کا لفظ بولا جاتا ہے تو فوراً زمین کی بوند منتقل ہو جاتا ہے۔ گویا کہ تجارت نام ہی زمین وراثت اور کاسہ والا
با اعتبار اصل حقیقت کے ایسا نہیں اصل کے اعتبار سے تجارت بمنزلہ عین اور زمین بمنزلہ اس کی ایک نوع
کے ہے۔

تجارت سے متعلق کتب تفسیر فقہ اور لغت سے جو تفصیل غرض کی گئی ہے اس سے یہ خوبی واضح
ہو جاتا ہے کہ جناب یوسف القرضاوی صاحب نے اپنی پہلی دلیل کی بنیاد عرض تجارت کی بھی قرابت پر رکھی
ہے۔ وہ صحیح نہیں لہذا سبب ان کی دلیل صحیح نہیں تو ظہر اس کا نتیجہ کیسے صحیح ہو سکتا ہے۔

محترم قرضاوی صاحب نے ان تجارت کی تعریف کے ساتھ جو حدیث بڑی ذکر کی ہے۔ اگر وہ
اس سے ذکر کی ہے کہ اس سے یہ تعریف لگتی اور ثابت ہوتی ہے۔ تیر بڑے ہی تعجب کی بات ہے۔
کیونکہ اس حدیث میں کوئی ایک لفظ بھی ایسا نہیں جس سے یہ ثابت ہوتا ہو کہ عرض تجارت صرف وہ اشیاء
میں پر لغویں لغویں فروخت کے لئے متین کر دی گئی ہوں اور ان کے سوا باقی اشیاء عرض تجارت میں داخل
نہیں۔ صحابہ کے الفاظ یہ ہیں: "ان البئین صلوات اللہ علیہ وسلم کادن یا جبرہم ان یخیروا الزکاة صدا
یعدون بلیغ، ان العاوضات سے لزوف یہ ظاہر ہوتا ہے کہ ان چیزوں کی زکوٰۃ ادا کرنی چاہئے جو بیع
کے لئے تیار کی گئی ہوں۔ چونکہ اس حدیث میں صراحت کوئی جوت دینہ نہیں جس سے باقی چیزوں پر زکوٰۃ کی لغوی
ہوتی ہو لہذا اس حدیث سے یہ مطلب لیا جا سکتا ہے کہ زکوٰۃ صرف ان چیزوں پر واجب ہے جو
فروخت کے لئے تیار کی گئی ہوں ان کے سوا باقی چیزوں پر واجب نہیں۔

ہاں اگر کسی کو یہ ثابت کرنا ہو کہ مال تجارت پر زکوٰۃ واجب ہے تو وہ اس حدیث نبوی کو اس کے ثبوت میں بطور دلیل پیش کر سکتا ہے۔ کیونکہ جو مال فروخت کے لئے تیار کیا گیا ہو وہ چونکہ مال تجارت کی ایک قسم ہوتا ہے۔ لہذا اس پر زکوٰۃ واجب ہونے سے مطلق مال تجارت پر زکوٰۃ کا واجب ہونا ثابت ہو جاتا ہے۔ لیکن اس میں تو کسی کو کوئی اختلاف ہی نہیں سب مانتے ہیں کہ مال تجارت پر زکوٰۃ فرض ہے۔ اختلاف جس بات میں ہے وہ یہ کہ کون کون سے اموال، مال تجارت میں شامل ہیں اور کون سے شامل نہیں، سو اس کے متعلق اس حدیث میں کوئی تفصیل نہیں لہذا اس حدیث کو یہاں ذکر کرنا بے محل و بے موقع ہے۔

علاوہ ازیں اگر اس حدیث پر فقہانہ انداز سے غور کیا جائے تو اس سے اٹھان اموال پر بھی زکوٰۃ کا واجب ثابت ہوتا ہے جن کو زکوٰۃ سے مستثنیٰ قرار دینے کے لئے محترم قرضاوی صاحب نے یہ حدیث ذکر فرمائی ہے، وہ اس طرح کہ اس حدیث میں اموال بیع پر واجب زکوٰۃ لکھا ہے۔ اس کی علت اگر یہ مانی جائے کہ ایسا مال چونکہ اپنے مالک کی حاجتِ اعلیٰ سے فاضل ہوتا ہے۔ لہذا اس پر زکوٰۃ واجب ہے۔ جیسا کہ فقہاء کی رائے ہے۔ یا اس کی علت یہ قرار دی جائے کہ ایسا مال چونکہ نامی ہوتا ہے۔ یعنی گوشت، الماک معداً للاستثناء کے تحت آتا ہے۔ جیسا کہ تنقیح فقہاء کی رائے ہے لہذا اس پر زکوٰۃ واجب ٹھہرائی گئی ہے۔ بہر حال پہلی علت ہو یا دوسری دونوں علتیں زیر بحث مال میں پائی جاتی ہیں۔ وہ مالک کی حاجتِ اعلیٰ سے فاضل بھی ہوتا ہے۔ اور نامی یعنی معداً للاستثناء بھی ہوتا ہے۔ لہذا اس حدیث سے بطریق قیاس زیر بحث اموال پر بھی زکوٰۃ کا واجب ہونا ثابت ہوتا ہے۔

اس کے بعد اب جناب قرضاوی صاحب کی دوسری دلیل کو سمجھئے، جس کو منطقی اسلوب سے بیان کیا جائے تو یوں بیان کیا جا سکتا ہے۔ "اگر ہر اس سرمائے کو مال تجارت قرار دیا جائے جس کو اس کے مالک نے نفع کمانے اور اپنا مقول بڑھانے کی غرض سے کسی کاروبار میں لگا رکھا ہو تو اس سے یہ لازم آتا ہے کہ مزدور زمین پر بھی ان کی قیمت کے نالائق ہر سال زکوٰۃ واجب ہو کیونکہ اس صورت میں مزدور زمین بھی مال تجارت کی تعریف زیر آجاتی ہے، حالانکہ یہ لازم باطل ہے۔ اس لئے کہ شرعی تصور سے صاف ثابت ہے کہ زرعی زمین پر اس کی قیمت کے لحاظ سے ہر سال زکوٰۃ واجب نہیں ہوتی بلکہ اس کی پیداوار پر عشر کی صورت میں زکوٰۃ واجب ہوتی ہے۔ اور چونکہ یہ قاعدہ ہے کہ جو چیز باطل کو مستلزم ہو وہ باطل ہوتی ہے لہذا مال تجارت کی مذکورہ تعریف باطل ہے۔"

اس دلیل سے منقذ و دراصل مال تجارت کی اس تعریف کو باطل اور غلط ثابت کرنا ہے۔ جس کی رو سے

زیر بحث مشین اور عمارتی سرہائے پر زکوٰۃ واجب ہوتی ہے۔ لیکن غرض سے۔ دیکھا جائے تو اس دلیل سے ہرگز یہ مقصود ثابت نہیں ہوتا کیونکہ یہ دلیل جس مفروضے پر مبنی ہے۔ وہی سرے سے غلط ہے۔ مطلب یہ کہ مال تجارت کی مذکورہ تعریف کو صحیح مان لینے سے وہ باطل لازم ہی نہیں آتا جس کی وجہ سے اس تعریف کو غلط اور باطل ثابت کیا گیا ہے، اس کی وضاحت یہ کہ اگر اس دلیل میں زمین سے مراد وہ زمین ہے جس میں ایک کاشتکار خود محنت کر کے روزی کماتا اور اس پر وقت گزارتا ہے۔ گویا اپنی معیشت کے لئے اس زمین کا محتاج اور مزدور بنتا ہے تو ایسی زمین مال تجارت کی مذکورہ تعریف میں نہیں آتی کیونکہ اس میں یہ قید ہے کہ جو مال مزید بڑھانے اور اپنے قول میں اضافہ کرنے کی غرض سے کسی کاروبار میں لگایا گیا ہو وہ مال تجارت ہے اور ظاہر ہے کہ ایسا مال وہی ہو سکتا ہے۔ جو مالک کی حاجاتِ اصلیہ سے فاضل ہوتا ہے۔ بخلاف مذکورہ زمین کے کہ وہ قول اور غنا کو بڑھانے کے لئے نہیں ہوتی بلکہ ضروریات حاصل کرنے اور وقت گزارنے کے لئے ہوتی ہے۔ گویا اس کی حیثیت ان چیزوں کی سی ہوتی ہے جو جوڑجھ اصلید میں داخل ہوتی ہیں۔ لہذا صاحبِ زمین مال تجارت کی تعریف میں ہی نہیں آتی۔ تو پھر اس پر مال تجارت کی طرح زکوٰۃ واجب ہونا کیسے لازم آسکتا ہے۔ دراصل ایسی زمین اس آئے اور مشین کی طرح ہے جس کے ساتھ کوئی کاریگر خود کام کر کے رزق و مال کماتا ہے، یا اس کرنے کے مکان کی طرح ہے جس کی آمدنی پر وہ گذر بسر کرتا ہے۔ نیز جس سے مقصود اپنی فاضل دولت کو بڑھانا اور بنک۔ سینس میں اضافہ کرنا نہیں ہوتا بلکہ اس کی نگہبانی اور بیکار وغیرہ کر کے اس کی آمدنی سے ضروریات پر گزارنا ہوتا ہے۔ جس طرح اس مشین پر زکوٰۃ واجب نہیں جس کے ساتھ کاریگر خود کام کے کمائی کرتا ہے۔ خواہ وہ کتنی ہی زیادہ قیمت کی کیوں نہ ہو، اور جس طرح اس مکان پر زکوٰۃ نہیں جو مزدوری ذریعہ معاش کی حیثیت رکھتا ہے۔ خواہ وہ کتنی ہی زیادہ قیمت کی کیوں نہ ہو اسی طرح اس خطہ زمین پر بھی زکوٰۃ نہیں جس کو کوئی شخص خود کاشت کر کے اس کی پیداوار پر گزارہ کرتا ہے۔

اور اگر اس دلیل میں ارض سے مراد وہ طویل و عریض خطہ ارضی ہے جس کو ایک غنی شخص اپنے فاضل مال سے لئے خریدتا اور ماہرین وغیرہ کی مدد سے اس میں زرعی فارم قائم کرتا ہے کہ اپنے مال کو بڑھانے اور اپنے قول میں مزید اضافہ کر کے تو ایسی ارضی یعنی مال تجارت کی مذکورہ تعریف میں آتی اور اس پر بھلاہ قیمت مال تجارت کی طرح زکوٰۃ واجب ہوتی ہے۔ لیکن اس میں شرعاً کوئی تزیانی نہیں کیونکہ قرآن و حدیث اور فقہ میں زرعی زمین پر عشر کے متعلق جو نصوص ہیں وہ پہلی قسم کی زمین سے متعلق ہیں اس دوسری قسم کی زمین سے متعلق نہیں، اس لئے کہ عہد رسالت، عہد صحابہ اور عہد تدوین فقہ میں اس دوسری قسم کی زمین یعنی زرعی فارموں کا وجود ہی نہ تھا۔ اور ہوتا بھی کیسے جبکہ رسول اللہ صلی اللہ علیہ وسلم نے مسلمانوں کو مزارعت وغیرہ سے منع فرمایا

دیا جاتا اور زراعت کی بجائے تجارت کی ترقی کی ذمہ داری تھی، ہر حال یہ واقعہ ہے کہ یہ بڑی بڑی زرعی فادرمین میں مشینوں کے ذریعے ماہرین زراعت اور زرعی مزدور کام کرتے ہیں اور جن میں لاکھوں کا سرمایہ خرچ کر کے بکثرت نفع کمایا جاتا ہے اور ان سے مقصود اپنی دولت میں اضافہ کرنا اور تواری کو بڑھانا ہوتا ہے۔ دور جدید کی پیداوار میں۔ لہذا ان پر ان سبھی کو متعلق نہیں کیا جاسکتا۔ جو پہلی قسم کی اراضی سے متعلق ہیں، بلکہ حقیقت یہ ہے کہ ان کی قسم کی زرعی اراضی پر بھی زکوٰۃ کا مسئلہ اسی طرح کا بنیاداً ہے جس طرح کہ کارخانوں اور خاص طرح کی عمارتوں پر زکوٰۃ کا مسئلہ ایک بنیاداً ہے۔ لہذا اس کو بھی اسی طرح حل کرنے کی ضرورت ہے جس طرح کہ زیر بحث کو حل کرنے کی ضرورت ہے۔

ہر حال اس دوسری دلیل سے نہ تو ان تجارت کی مذکورہ تعریف نفاذ اور باطل قرار پاتی ہے۔ اور نہ اس سے یہ ثابت ہوتا ہے کہ زیر بحث سرمایہ زکوٰۃ کے تحت نہیں آتا، گویا دلیل اور دعوے کے مابین کوئی عقلی ربط و تعلق ہی نہیں۔

اب اس تیسری دلیل کی طرف آئیے جو محترم قرضادی صاحب نے زیر بحث مشینی اور عمارتی سرمائے کو زکوٰۃ سے خارج کرنے کے لئے پیش فرمائی ہے۔ اس دلیل میں جو کلمہ دکھلا پن ہے۔ اُسے واضح کرنے سے پہلے ایک اصولی بات عرض کر دینا ضروری ہے جو قانون سازی میں بنیادی حیثیت رکھتی ہے۔ اور وہ یہ کہ قانون کا تعلق ہمیشہ کسی شے کے ان حالات و کوائف سے ہوتا ہے جو عموم و کثرت کے ساتھ اس شے کے ظہور میں آتے ہیں، اس میں اس شے کے ان حالات کا اعتبار نہیں ہوتا جو اس سے شاذ و نادر اور اذکار کا کبھی ظہور میں آتے ہیں۔ ورنہ تو ہر کسی شے کے متعلق کبھی کوئی قانون بن ہی نہ سکتا، کیونکہ ہر شے میں کچھ نہ کچھ ایسی شکلیں ضرور موجود ہوتی ہیں جن کی رو سے وہ قانون جائز اور درست نہیں معلوم ہوتا لیکن کبھی بھی ان استثنائی شکلوں کی وجہ سے قانون کو ناجائز قرار نہیں دیا گیا ورنہ تو ہر معاشرے کا نظام ہی درہم برہم ہو جاتا اور مغرب لائٹانومیت کا دور دورہ ہوتا، اور چونکہ قانون کا تعلق کسی شے کے ان حالات سے ہوتا ہے جو اس سے اکثر اور بیشتر رونما ہوتے ہیں لہذا کوئی قانون حقیقی معنوں میں کلی نہیں ہوتا بلکہ ہر قانون عمومی اور اکثریتی ہوتا ہے۔ اس سلسلہ اور متعلق علیہ اصولی بات کو سامنے رکھتے ہوئے اس تیسری دلیل پر نگاہ ڈالئے تو اس کا مصل اور نفاذ ہونا خود بخود واضح ہو جاتا ہے، اس تیسری دلیل کا مطلب اردو میں بیان کیا جائے تو اس کی ضرورت یہ ہوگی:

چونکہ بعض دفعہ خاص حالات کی وجہ سے کارخانے اور عمارت کی آمدنی کا سلسلہ رک جاتا ہے۔ مثلاً مالک عمارت کو کوئی گراہی دار نہیں ملتا، اسی طرح مالک کارخانہ کو تمام مواد نہیں ملتا یا کام کرنے والے کا دیگر

اور مزور نہیں ملے یا بازار میں تیار مال کی مالک اور کچھ پت نہیں ہوتی لہذا کام بند ہونے سے آمدنی کا ریٹا بند ہو جاتا ہے اور اس کے پاس کوئی دوسرا مال بھی نہیں ہوتا، اسباب اگر اس پر ذکرة واجب پر تودہ ہے چارہ کہاں ہے۔ اور اگر سے گا، اور اگر یہ کہا جائے کہ وہ عمارت اور کارخانے کا کچھ حصہ فروخت کر کے اسکی رقم سے ذکرة ادا کر لکھا۔ ہے تو اس صورت میں اس کو بڑی مشکل کا سامنا کرنا پڑتا ہے اور یہ چیز مناسبت الہی کے خلاف ہے، کیونکہ اللہ اپنے بندوں کے لئے دشواری نہیں آسانی چاہتا ہے۔ **بِسْمِ اللّٰهِ الرَّحْمٰنِ الرَّحِیْمِ** ذکرة واجب کے خلاف۔ بالفاظ دیگر منطقی اسلوب سے اس دلیل کو یوں بھی بیان کیا جاسکتا ہے۔ اگر عمارت اور کارخانے کے سرمائے پر ذکرة واجب قرار دی جائے تو بعض مقامات میں اس کے مالک کو سخت دشواری کا سامنا کرنا پڑتا ہے۔ اور چونکہ اللہ یہ نہیں چاہتا کہ اس کے بندے دشواری اور تکلیف میں پڑیں۔ لہذا مذکورہ سرمائے پر ذکرة ادا کرنا درست نہیں۔

اس دلیل میں مستحکم قرضادہی صاحب نے عمارت اور کارخانے نیز ان کے مالک کی جو حالت بیان فرمائی ہے وہ بہت ہی کم کچھ وقتوں میں آتی ہے ورنہ عام طور پر معاملات دوسری قسم کے ہوتے ہیں، چنانچہ اس کا اظہار خود قرضادہی صاحب کے ان الفاظ ”قد یتوقف فی بعض الاحیاء“ سے بھی صاف طور ہوتا ہے۔ لہذا اس کا مطلب یہ ہوا کہ جناب قرضادہی صاحب نے عمارت اور کارخانے اور ان کے مالک کے عام اور کثیر الوقوع حالات کی بجائے ایک نہایت قلیل الوقوع اور نادر و نادر حالات کو قانون کی بنیاد بنا لیا جو اصولاً غلط ہے۔ کیونکہ قانون میں کسی شے کے ان حالات کا اعتبار ہونا ہے۔ جو اکثر و بیشتر اس میں پائے جلتے ہیں اس کے نادر و نادر حالات کا اعتبار نہیں ہوتا۔

دوسری وجہ اس دلیل کے باطل ہونے کی یہ ہے کہ اگر اس دلیل کو صحیح تسلیم کیا جائے تو اس سے یہ لازم آتا ہے کہ اس صورت میں عمارت اور کارخانے کے سرمائے پر ذکرة واجب نہیں ہونی چاہیے۔ جب ان کے مالک نے ان کو فروخت کر کے خرچ سے خرید رکھا ہو کیونکہ اس صورت میں عمارت اور کارخانے کے ایسے حالات پیش آتے ہیں کہ عمارت اور کارخانے کو کوئی خریدنے والا نہیں ملتا اور اس کے پاس اس کے سوا اور مال بھی نہیں ہوتا، لہذا ایسی حالت میں اس کے لئے ذکرة ادا کرنا سبب مشکل و دشواری ہوتا ہے۔ حالانکہ قرضادہی صاحب اس صورت میں نادر و دشواری کا کوئی خیال نہیں کرتے اور فرماتے ہیں کہ اس عمارت اور کارخانے کے سرمائے پر بلحاظ قیمت ذکرة واجب ہے۔ بہر حال اس کے مالک کو ذکرة ادا کرنا چاہیے، یہاں سوال پیدا ہوتا ہے کہ جب اس دوسری صورت میں عمارت اور کارخانے کے باوجود مکان اور کارخانے پر ذکرة واجب ہو سکتی ہے تو پہلی صورت میں اس پر کیوں نہیں ہو سکتی۔ آخر اس کی شکل و وجہ کیا ہے؟ بالفاظ دیگر یہ

یہ کہ جس عسکر اور دشواری کی وجہ سے آپ پہلی صورت میں عمارت اور کارخانے کو زکوٰۃ سے مستثنیٰ قرار دیتے ہیں۔ جب وہی عسکر اور دشواری دوسری صورت میں بھی موجود ہے تو پھر آپ اس دوسری صورت میں عمارت اور کارخانے کو زکوٰۃ سے مستثنیٰ کیوں نہیں قرار دیتے، آخر اس فرق کی عقلی وجہ کیا ہے؟

نیز غور کرنے سے ایسا اندازہ ہوتا ہے کہ اس ذیل میں محترم قرضادی صاحب نے اس فرق کو ملحوظ نہیں رکھا۔ ہر زکوٰۃ کے فن میں وجوب اور وجوب ادا کے مابین پایا جاتا ہے۔ ورنہ وہ وہ دشواری محسوس نہ کرنے تک صحیحی وجہ سے انہیں زیر بحث مال کو زکوٰۃ سے خارج کرنا پڑتا، فقہار جمعہ اللہ نے لکھا ہے کہ بعض صورتوں میں ایک شخص پر اس کے مال کی زکوٰۃ واجب ہو جاتی ہے۔ لیکن اس کی ادائیگی اس وقت تک ملتوی رہتی ہے۔ جب تک کہ وہ ادا کرنے پر قادر نہیں ہو جاتا، یعنی شرعاً اس سے ادائیگی کا مطالبہ اس وقت تک نہیں ہوتا جب تک کہ وہ اس کی ادائیگی کی قدرت نہیں رکھتا۔ اس کی مثال وہ قرض ہے جو ایک تاجر کا مال تجارت کے بدلے میں کسی کے ذمہ پر لازم ہو جاتا ہے۔ ایسے قرضے کے لئے فقہ میں دین تہوی کا نفع ہے۔ ایسے قرضے کی رقم پر بالاتفاق زکوٰۃ واجب ہوتی ہے۔ لیکن اس کی ادائیگی کا مطالبہ اس وقت ہوتا ہے جب رقم وصول ہو جائے، مثلاً ایک تاجر نے کسی کو ایک ہزار روپے کا مال ادا ہوا پر دیا اور یہ رقم پانچ سال کے بعد وصول ہوئی تو اس رقم پر ہر سال زکوٰۃ واجب ہوتی ہے۔ لیکن وصول ہونے سے پہلے اس کی ادائیگی کا مطالبہ ملتوی رہتا ہے وصول ہونے پر پانچ سال کی زکوٰۃ ادا کرنے کی ضروری ہوتی ہے۔ اس سے پہلے زکوٰۃ واجب تو ہوتی ہے لیکن اس کی ادائیگی واجب نہیں ہوتی، اس طرح اگر اس حالت میں ہی جو قرضادی صاحب نے اپنی دلیل میں پیش فرمائی ہے۔ عمارت اور کارخانے کے سرمائے پر زکوٰۃ تو واجب ہو لیکن اس کی ادائیگی اس وقت تک تو فرما رہے ہیں جب تک کہ مالک ادا کرنے کے قابل نہ ہو جائے تو اس میں وہ مشکل اور دشواری پیش ہی نہیں آتی جس کی بنا پر قرضادی صاحب نے مذکورہ سرمائے کو زکوٰۃ ہی سے خارج کر دیا ہے۔

محترم قرضادی صاحب کی چرخی دلیل بھی یہی تین دلیلوں کی طرح فہم و تفہم کا کوئی اچھا نمونہ پیش نہیں کرتی، اگر فقہ اور فقہاء اس کا نام ہے۔ ہر سال دلیلوں میں پائی جاتی ہے۔ تو پھر ان لفظوں کا سابقہ معنی و مفہوم نکال کر بدل دینا چاہیے۔

پھر حال اس چرخی دلیل میں جو اصل بات کہی گئی ہے وہ یہ کہ اگر عمارتوں اور کارخانوں کے سرمائے پر ہر سال قیمت کے لحاظ سے زکوٰۃ تسلیم کرنی چاہئے تو اس میں علیٰ طور پر بڑی قیمتیں اور رشوریاں ہیں وہ اس طرح کہ زکوٰۃ کے تعین کے لئے ہر سال ان کی قیمت کا اندازہ لگانا پڑے گا۔ تاکہ وہ صاف فیصد زکوٰۃ نکالی جاسکے۔ اور یہ ہر سال ان کی قیمت کا اندازہ لگانا پڑا مشکل اور دشوار کام ہے۔ کیونکہ ایک طرف مسلسل استعمال ہونے

دینے سے ان کی قیمت بروز بروز گھٹتی رہتی ہے۔ اور دوسری طرف جس طرح عمارتی حالات و اسباب کے تحت دوسری اشیا کی قیمتیں گھٹتی برکتی ہیں۔ اسی طرح عمارتوں اور کارخانوں کی قیمتیں بھی گھٹتی برکتی رہتی ہیں۔ لہذا ہر سال ان کی قیمتوں کا تخمینہ لگانا نہایت مشکل مسئلہ ہے جس کو اس فن کے خصوصی ماہرین ہی حل کر سکتے ہیں جو بعض دفعہ سٹے ہی نہیں اور سٹے ہیں تو ان کی ہمارے سے نائدہ اٹھانے کے لئے خرچہ کی ضرورت ہوتی ہے۔ لہذا اس کھڑک اور کھیڑ سے بچنے کا اچھا طریقہ یہی ہے کہ سروس سے عمارتوں اور کارخانوں کے سرمائے پر ذکوۃ تسلیم ہی نہ کی جائے، گویا نہ رہے بائس اور نہ بیکے بالانسری۔

اس دلیل کو پیش کرنے والے جناب قرضادہی صاحب اپنی پہلی دلیل کے آخر میں لکھ چکے ہیں کہ اگر کوئی شخص عمارتوں اور کارخانوں کی خرید و فروخت کا کام نہ کرنا ہے تو اس شکل میں ان عمارتوں اور کارخانوں پر ہر سال قیمت کے لحاظ سے ذکوۃ واجب ہوتی ہے۔ حالانکہ اس شکل میں بھی وہ تمام دقتیں اور دشواریاں موجود ہیں جن کی وجہ سے انہوں نے زیر بحث عمارتوں اور کارخانوں کو ذکوۃ سے خارج کیا ہے۔ لہذا ان وقتوں اور دشواریوں کا جو حل قرضادہی صاحب کے نزدیک اس دوسری شکل کے لئے ہو سکتا ہے وہی حل بعینہ زیر بحث شکل کے لئے بھی ہو سکتا ہے۔

دوسرے الفاظ میں مطلب یہ کہ جو مکان اور کارخانے فروخت کرنے کی غرض سے خریدے اور منتعین کئے گئے ہوں سب کے نزدیک ایسے کارخانوں اور مکانوں پر ہر سال بلحاظ قیمت ذکوۃ واجب ہوتی ہے، ظاہر ہے کہ ہر سال جب ان پر ذکوۃ کا تعین ہوگا تو ہر سال لازماً ان کی قیمتوں کا تخمینہ کرنا پڑے گا اور اس میں وہ تمام دشواریاں ضرور پیش آئیں گی جن کا جو حل دہلی میں ذکر کیا گیا ہے لیکن چونکہ ان کی ذکوۃ ادا کرنا بہر حال ضروری ہے لہذا ساری دشواریوں کے باوجود کسی نہ کسی طریقہ سے ان عمارتوں اور کارخانوں کی قیمتوں کا تعین کرنا ہی پڑے گا کیونکہ اس کے بغیر یہ معلوم ہی نہیں ہو سکتا کہ کس عمارت اور کارخانے پر کتنی ذکوۃ واجب الادا ہے۔ تو پھر جس طریقہ سے ان عمارتوں اور کارخانوں کی قیمتوں کا تعین ہوگا اسی طریقہ سے زیر بحث عمارتوں اور مکانوں کی قیمتوں کا بھی تعین ہو سکتا ہے۔

علاوہ ان کے آج کی دنیا میں عمارتوں اور کارخانوں کی مالیت و قیمت کے تخمینے کا مسئلہ کچھ بھی مشکل مسئلہ نہیں خصوصاً ان ممالک میں جن کا معاشی نظام سرمایہ دارانہ ہے۔ ان ممالک میں حکومتیں اپنے سرمایہ دار شہریوں سے مختلف ناموں سے عمارت ٹیکس وصول کرتی ہیں جیسے ایک ٹیکس، پراپرٹی ٹیکس، دولت ٹیکس وغیرہ، پراپرٹی ٹیکس یعنی جائیداد ٹیکس کی تشخیص کے لئے عمارتوں کی قیمت و مالیت کا اندازہ لگانا ضروری ہوتا ہے اسی طرح سرمایہ ٹیکس کے تعین کے لئے کارخانوں وغیرہ کی مالیت کا جاننا ضروری ہوتا ہے لہذا

اس کے لئے باقاعدہ اصول و ضوابط بنادئے گئے ہیں جن کی روشنی میں باسانی یہ معلوم ہو جاتا ہے کہ اس وقت اس عمارت اور کارخانے کی مالیت اور قیمت کتنی اور کیا ہے۔

اور چونکہ اسلام پر ذمہ داری حکومت کی قرار دیتا ہے کہ وہ اپنے سمجھ دار و تجربہ کار کارندوں کے ذریعے زکوٰۃ کی تشخیص اور وصولی کا انتظام کرے لہذا حکومت اپنے مخصوصی ماہرین کے ذریعے باسانی یہ تخمینہ لگا سکتی ہے کہ اس وقت کس عمارت اور کس کارخانے کی کیا مالیت اور کیا قیمت ہے۔ مطلب یہ کہ یہ کام افراد کے لئے مشکل ہو تو بہر لیکن حکومت کے لئے کچھ مشکل نہیں، اسی طرح یہ بھی بالاتفاق جائز ہے کہ حکومت زکوٰۃ کی آمدنی میں سے کارندوں کو ان کی خدمات کا معاوضہ دے سکتی ہے۔ لہذا حکومت کے لئے یہ بھی کچھ مشکل مسئلہ نہیں۔

اور پھر بڑے تعجب کی بات ہے کہ قرضادہی صاحب ایک طرف زیر بحث سرمائے کو زکوٰۃ سے خارج کر کے زکوٰۃ کی آمدنی میں کروڑوں روپے کی کمی کر دیتے ہیں اور دوسری طرف اس پہنچتی دلیل کے آخر میں لکھتے ہیں:

ان کلام هذا ليقنع من جملة داو لقطات تنقش اخيرا من حصيلة الزكاة، حضرت علماء کرام اس عبارت کو غور سے پڑھیں اور اس ذہنی کیفیت کا اندازہ لگائیں جن میں محترم قرضادہی صاحب مقابلین، اس عبارت کا مطلب اس کے سما اور کیا ہے کہ زیر بحث عمارتوں اور کارخانوں کی قیمت اور مالیت کا تخمینہ لگانے کے لئے ماہرین کی خدمات سے فائدہ اٹھانے میں خرچہ اٹھانا پڑے گا۔ اور اس سے زکوٰۃ کی آمدنی میں کمی واقع ہو جائے گی، لہذا ان عمارتوں اور کارخانوں پر زکوٰۃ ہونی ہی نہیں چاہئے، بلکہ ایسے اس سے زیادہ کفالت شغری کی اور کیا مثال ہو سکتی ہے کہ انسان ایک فیصدہ تصان سے بچنے کے لئے سو فیصد کو ترک کر دے،

میں سمجھتا ہوں میں نے مختصر طور پر قرضادہی صاحب کی چاروں دلیلوں کے متعلق جو کچھ عرض کیا ہے اس سے بخوبی اندازہ ہو جاتا ہے کہ ان دلیلوں میں کتنی اور کسین نقاہت ہے اور ان سے وہ مدعا ثابت ہوتا ہے۔ یا نہیں جس کے لئے ہر دلیل پیش کی گئی ہے چنانچہ ابھی ان چار دلیلوں کے بعد آخر میں بطور نتیجہ قرضادہی صاحب نے جو لکھا ہے اس سے ظاہر ہوتا ہے کہ محترم قرضادہی صاحب خود بھی اپنے دلائل سے کچھ زیادہ مطمئن نہیں، وہ عبارت پر ہے:

لهذا انزل ان الادوية ان تكون زکوٰۃ الصارفة والمصنع ونحوهما في غلتهما۔ مذکورہ دلائل

کی وجہ سے ہماری رائے یہ ہے کہ بہتر یہ ہو گا کہ زکوٰۃ عمارت اور کارخانے کی آمدنی پر ہو۔


ظاہر ہے کہ اگر فرضاً وہی صاحب اپنے دلائل ہی کو صحیح اور اپنے موقف ہی کو درست سمجھتا تو لفظ اولیٰ کی بجائے لفظ صحیح اور حق استعمال فرماتے، لفظ اولیٰ اس پر دلالت کرتا ہے کہ فرضاً وہی صاحب دوسرے موقف کو اس کی رود سے زیر بحث عمارتوں اور کارخانوں پر زکوٰۃ واجب ہوتی ہے، غلط اور باطل نہیں سمجھتے بلکہ اس کو بھی صحیح سمجھتے ہیں۔ البتہ اپنے موقف کو اس کے مقابلہ میں ہنتر سمجھتے ہیں، لہذا فرضاً وہی صاحب ان علماء حضرات سے موافقت نہیں رکھتے جو مذکورہ سرمائے پر زکوٰۃ کی رائے کو قطعاً غلط اور باطل سمجھتے ہیں۔ اور اس پر سختی سے مصر ہیں کہ مستقبل میں سرمائے پر زکوٰۃ واجب نہیں۔

■ ■

خبرانی مضمون کارمینا کی باضمیموں کے استعمال



سے اس کا ازالہ کیجئے

جہاں کہہ جوئے موم کے موم کے خزانے سے کیجئے۔ کارمینا
بیشا اپنے پاس رکھئے۔ بدبھی، قرض، موم سے میں کہیں
، بھوک کی کمی، سینے کی جلن کھانے سے بعد طبیعت کا گر جانا اور ہیٹ
پھوڑا، یہ سب خرابیوں کی واضح علامتیں ہیں۔ کارمینا ان کی اصلاح اور
علاج کے لئے آکر بہ کام رکھتی ہے۔



کارمینا

معدہ اور بھوک، صلاح کر دیتی ہے۔
گیس سے نجات دلاتی ہے۔



۱۲۰ روپے (دو روپے)